

**11 IULIE**

**SLUJBA  
SF. MARI  
MUCENITE  
EUFIMIA  
DE LA  
CALCEDON**

**CONSTANTINOPOL, 1857**



# Ἀκολουθία Μεγαλομάρτυρος ΕΥΦΗΜΙΑΣ

Ψαλλομένη τῇ 11<sup>ῃ</sup> Ἰουλίου

## **ΕΙΣ ΤΟΝ ΕΣΠΕΡΙΝΟΝ**

Μετὰ τὸν Προοιμιακὸν τὸ Μακάριος ἀνὴρ. Εἰς δὲ τὸ Κύριε ἐκέκραξα ἱστῶμεν στίχους σ' καὶ ψάλλομεν Στιχηρὰ Προσόμοια. Ἦχος πλ. δ'. Ὡ τοῦ παραδόξου θαύματος.

Ὡ τοῦ παραδόξου θαύματος! ἡ τοῦ Κυρίου ἀμνάς, τὴν Αὐτοῦ ἐθελούσιον, μιμουμένη νέκρωσιν, διὰ πόνων ἀθλήσεως, κειμένη τάφῳ αἵματος πρόσχυσιν, ἀναπηγάξει σθένει τοῦ Πνεύματος· ἦν ἀρυόμενοι, εἰς ψυχῶν καθάρσιον, τῷ τοῦ παντός, αἴνεσιν προσάγομεν, Θεῷ ἐκάστοτε.

Μάρτυς ἀληθῶς πανεύφημε, θηρῶν ἐπέσχεσ ὀρμάς, Δανιὴλ ὡς τὸ πρότερον, καὶ πυρὸς ἐν χάριτι, εὐχερῶς κατετόλμησας· καὶ πᾶσαν ἄλλην οἴσασα βάσανον, ἐδέξω στέφος νίκης ἀμάραντον· καὶ ἀνελήλυθας, πρὸς τὸν σοὶ ποθούμενον, περιχαρῶς· ὅθεν σε γεραίρομεν, καὶ μακαρίζομεν.

Θείων Πατέρων συνάθροισμα, πίστεως Ὅρον τῇ σῇ κορυφῇ ἐπιτίθεται· ὃν περ παναοίδιμε, ἡγκαλίσω φυλάττουσα, τὴν θεῖαν πίστιν ἀπαρασάλευτον,

έκτρεπομένη άπασαν αίρεσιν, καί καταισχύνουσα, τούς τοῦ ψεύδους ένδοξε, προασπιστάς· όθεν σε γεραίρομεν, καί μακαρίζομεν.

**Έτερα. Ήχος δ΄. Ως γενναϊον έν Μάρτυσιν.**

Τήν σορόν τών λειψάνων σου, καθορώντες πανεύφημε, ρώσιν άρυόμεθα άδαπάνητον, καί τās ψυχās φωτιζόμεθα, καί νοῦν έλλαμπόμεθα, καθαρθέντες νοητώς, ταίς άκτίσι τοῦ Πνεύματος, μεσιτείαις σου, ιεραίς Εύφημία· διά τοῦτο, μετὰ πόθου εύφημοῦμεν, τήν ιεράν σου πανήγυριν.

Καί πυρί προσωμίλησας, καί θηρίοις εκδέδοσαι, καί έν λάκκω βέβλησαι καλλιπάρθενε, καί τοίς τροχοίς έπιτέθεισαι, έξ ών σε έρρύσατο, ό τών όλων ποιητής, καταισχύνας τόν ταῦτά σοι μηχανώμενον, καί δοξάσας σε Μάρτυς Εύφημία, τήν κηρύξασαν τόν ένα, Χριστόν έν δύο ταίς φύσεσιν.

Εύτυχή καί Διόσκορον, καί τούς τούτοις όμόφρονας, Άκεφάλους άμα τε καί παράφρονας, τούς άνιάτως νοσήσαντας, είς τέλος κατήσχυνεν, Εύφημία ή σεπτή, καί Χριστόν άνεκήρυξε, ταίς θελήσεσιν, ένεργείαις τε άμα διπλοῦν όντα, καθ΄ ύπόστασιν δέ ένα, ως οί Πατέρες έτράνωσαν.

**Δόξα. Ήχος πλ. β΄.**

Έκ δεξιών τοῦ Σωτήρος παρέστη ή παρθένοσ καί άθληφόροσ καί Μάρτυσ, περιβεβλημένη ταίς άρεταίς τὸ άήττητον, καί πεποικιλμένη έλαίω τής άγνείας, καί τῷ αίματι τής άθλήσεωσ, καί βοῶσα πρὸς Αὐτόν έν

ἀγαλλιάσει, τὴν λαμπάδα κατέχουσα· εἰς ὄσμήν μύρου Σου ἔδραμον, Χριστὲ ὁ Θεός, ὅτι τέτρωμαι τῆς Σῆς ἀγάπης ἐγώ· μὴ χωρίσης με Νυμφίε ἐπουράνιε. Αὐτῆς ταῖς ἱκεσίαις, κατάπεμψον ἡμῖν, παντοδύναμε Σῶτερ τὰ ἐλέη Σου.

**Καὶ νῦν. Θεοτοκίον.**

Τίς μὴ μακαρίσει Σε, Παναγία Παρθένε; τίς μὴ ἀνυμνήσει Σου τὸν ἀλόχευτον τόκον; ὁ γὰρ ἀχρόνως ἐκ Πατρός, ἐκλάμπας Υἱὸς μονογενῆς, ὁ αὐτὸς ἐκ Σοῦ τῆς Ἀγνῆς προῆλθεν, ἀφράστως σαρκωθείς, φύσει Θεὸς ὑπάρχων, καὶ φύσει γενόμενος ἄνθρωπος δι' ἡμᾶς· οὐκ εἰς δυάδα προσώπων τεμνόμενος, ἀλλ' ἐν δυάδι φύσεων, ἀσυγχύτως γνωριζόμενος. Αὐτὸν ἰκέτευε, σεμνὴ παμμακάριστε, ἐλεηθῆναι τὰς ψυχὰς ἡμῶν.

**Εἴσοδος, Φῶς ἱλαρόν, Προκείμενον τῆς ἡμέρας καὶ τὰ Ἀναγνώσματα.**

**Προφητείας Ἡσαΐου τὸ Ἀνάγνωσμα (μγ' 9-14).**

Τάδε λέγει Κύριος· πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. Τίς ἀναγγελεῖ ταῦτα; ἢ τὰ ἐξ ἀρχῆς τίς ἀκουσὰ ποιήσει ὑμῖν; Ἀγαγέτωσαν τοὺς μάρτυρας αὐτῶν καὶ δικαιώθητωσαν καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς, λέγει Κύριος ὁ Θεός, καὶ ὁ παῖς, ὃν ἐξελεξάμην, ἵνα γνῶτε καὶ πιστεῦσητε καὶ συνῆτε, ὅτι ἐγὼ εἰμι· ἔμπροσθέν μου οὐκ ἐγένετο

ἄλλος Θεός, καὶ μετ' ἐμὲ οὐκ ἔσται. Ἐγὼ ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνειδίσα, καὶ οὐκ ἦν ἐν ὑμῖν Θεὸς ἀλλότριος. Ὑμεῖς ἐμοὶ μάρτυρες, καὶ ἐγὼ Κύριος ὁ Θεός. "Ἐτι ἀπ' ἀρχῆς ἐγὼ εἶμι, καὶ οὐκ ἔστιν ὁ ἐκ τῶν χειρῶν μου ἐξαιρούμενος· ποιήσω, καὶ τίς ἀποστρέψει αὐτό; Οὕτω λέγει Κύριος ὁ Θεός, ὁ λυτρούμενος ἡμᾶς, ὁ Ἅγιος Ἰσραήλ.

### Σοφίας Σολομῶντος τὸ Ἀνάγνωσμα (γ' 1-9).

Δικαίων ψυχαὶ ἐν χειρὶ Θεοῦ καὶ οὐ μὴ ἄψηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθνάναι, καὶ ἐλογίσθη κάκωσις ἡ ἔξοδος αὐτῶν, καὶ ἡ ἀφ' ἡμῶν πορεία, σύντριμμα· οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται· ὅτι ὁ Θεὸς ἐπέειρασεν αὐτοὺς καὶ εὗρεν αὐτοὺς ἀξίους ἑαυτοῦ. Ὡς χρυσὸν ἐν κωνευτηρίῳ ἔδοκίμασεν αὐτοὺς καὶ ὡς ὀλοκάρπωμα θυσίας προσεδέξατο αὐτοὺς. Καὶ ἐν καιρῷ ἐπισκοπῆς αὐτῶν ἀναλάμψουσι καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη καὶ κρατήσουσι λαῶν καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτῷ, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ· ὅτι χάρις καὶ ἔλεος ἐν τοῖς ὀσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

## Σοφίας Σολομῶντος τὸ Ἀνάγνωσμα (ε' 15 - στ' 3).

Δίκαιοι εἰς τὸν αἰῶνα ζῶσι καὶ ἐν Κυρίῳ ὁ μισθὸς αὐτῶν καὶ ἡ φροντὶς αὐτῶν παρὰ Ὑψίστῳ. Διὰ τοῦτο λήψονται τὸ βασίλειον τῆς εὐπρεπείας καὶ τὸ διάδημα τοῦ κάλλους ἐκ χειρὸς Κυρίου· ὅτι τῇ δεξιᾷ σκεπάσει αὐτοὺς καὶ τῷ βραχίονι ὑπερασπιεῖ αὐτῶν. Λήψεται πανοπλίαν τὸν ζῆλον αὐτοῦ καὶ ὀπλοποιήσει τὴν κτίσιν εἰς ἄμυναν ἐχθρῶν· ἐνδύσεται θώρακα, δικαιοσύνην, καὶ περιθήσεται κόρυθα, κρίσιν ἀνυπόκριτον· λήψεται ἀσπίδα ἀκαταμάχητον, ὁσιότητα· ὄξυνεῖ δὲ ἀπότομον ὄργην, εἰς ῥομφαίαν· συνεκπολεμήσει δὲ αὐτῷ ὁ κόσμος ἐπὶ τοὺς παράφρονas. Πορεύσονται εὖστοχοι βολίδες ἀστραπῶν καὶ ὡς ἀπὸ εὐκύκλου τόξου τῶν νεφῶν ἐπὶ σκοπὸν ἀλοῦνται, καὶ ἐκ πετροβόλου θυμοῦ πλήρεις ριφήσονται χάλαζαι. Ἀγανακτήσει κατ' αὐτῶν ὕδωρ θαλάσσης, ποταμοὶ δὲ συγκλύσουσιν ἀποτόμως. Ἀντιστήσεται αὐτοῖς πνεῦμα δυνάμεως, καὶ ὡς λαῖλαψ ἐκλικμήσει αὐτοὺς. Καὶ ἐρημώσει πᾶσαν τὴν γῆν ἀνομία, καὶ ἡ κακοπραγία περιτρέψει θρόνους δυναστῶν. Ἀκούσατε οὖν, βασιλεῖς, καὶ σύνετε· μάθετε, δικασταὶ περάτων γῆς. Ἐνωτίσασθε, οἱ κρατοῦντες πλήθους καὶ γεγαυρωμένοι ἐπὶ ὄχλοις ἐθνῶν· ὅτι ἐδόθη παρὰ Κυρίου ἡ κράτησις ὑμῖν, καὶ ἡ δυναστεία παρὰ Ὑψίστου.

## Εἰς τὴν Λιτὴν, Ἰδιόμελα. Ἦχος α΄.

Δεῦτε πάντες οἱ πιστοί, τὴν ἐτήσιον μνήμην τῆς πανευφήμου Εὐφημίας, μετ' ἐγκωμίων ὑμνήσωμεν, λέγοντες· χαίροις ἀθληφόρε καὶ Μάρτυς, ἡ τῶν τυράννων τὰ θράση καταργήσασα, καὶ τῶν κακοδόξων τὴν ἄνοιαν ἀπελέγξασα· χαίροις τῆς Χαλκηδόνος τὸ κάλλιστον θρέμμα, καὶ τῶν Ὀρθοδόξων τὸ ἄσειστον ἔρεισμα· χαίροις, ἡ διὰ Χριστὸν τὸν Νυμφίον σου, τὴν μὲν ἀκμὴν τοῦ σώματος, ταῖς βασάνοις καταναλώσασα, τὴν δὲ ψυχὴν ταῖς ἀκτίσι, τοῦ Πνεύματος ἐκλαμπρύναςα· χαίροις, ἡ πρεσβεύουσα πάντοτε, ὑπὲρ τῶν πίσει καὶ πόθῳ, τελούντων σου τὰ μνημόσυνα.

## Ἦχος β΄.

Ὡ τοῦ παραδόξου θαύματος! ὥσπερ ζῶσα ἡ Μάρτυς, καὶ θανοῦσα ἐν λάρνακι, ταῖς τιμίαις αὐτῆς χερσί, τὸν ἡμέτερον Τόμον ἐπέφερε, τὸν δὲ τῶν αἰρετικῶν, τοῖς ποσὶ κατεπάτησεν, ἐκφραυλίζουσα τούτων, τὸ κακόνου καὶ βλάσφημον, τῶν δὲ πιστῶν κρατύνουσα τὸ ὀρθόν, καὶ ἀκίβδηλον· ἕνα μὲν καθ' ὑπόστασιν, τὸν Χριστὸν κηρυττόντων, διπλοῦν δὲ κατὰ φύσιν καὶ θέλησιν. Ἦς ταῖς πρεσβείαις, Χριστὲ ὁ Θεός, εἰρήνην ταῖς ἐκκλησίαις Σου δώρησαι, καὶ ταῖς ψυχαῖς ἡμῶν τὸ μέγα ἔλεος.

## Ἦχος γ΄.

Τοὺς τῆς ἀθλήσεως Μάρτυς, ἀγῶνας καὶ τῆς πίστεως, οὓς ὑπὲρ Χριστοῦ ἠγωνίσω, ἐν ἀσθενεῖ τοῦ θήλεος φύσει, ἐπαξίως τίς διηγῆσεται; ἢ τίς ἐξειπεῖν

κατισχύσει, τῶν ἀρετῶν σου τὰ προτερήματα, καὶ τῶν σῶν θαυμάτων τὰ πλήθη, Εὐφημία πανεύφημε; τό τε σερρόν τῶν ὀρθῶν δογμάτων, καὶ Ὁρθοδοξίας τὸ μόνιμον; διὸ καὶ ὑπὸ τῶν θείων Πατέρων, τὸν τῆς πίστεως Ὅρον, ὡς ζηλωτῆς ταύτης πεπίστευσαι, ὃν καὶ φυλάττεις διὰ παντὸς ἀπαράτρεπτον, καὶ πρεσβεύεις ὑπὲρ τῶν ψυχῶν ἡμῶν.

### Ἦχος δ'.

Μαρτυρικὴν πανήγυριν, ἐπὶ γῆς τελουμένην, κατοπεύοντες σήμερον, εὐφρανθῶμεν τῷ πνεύματι, καὶ σκιρτήσωμεν ἀγαλλόμενοι· συνεκάλεσε γὰρ ἡμᾶς Εὐφημία ἡ σεπτὴ, διὰ τοῦ ἱεροῦ καὶ καλοῦ, τῆς Ἐκκλησίας ποιμένος· καὶ προθεῖσα ἡμῖν ἑαυτήν, συγχωρεῖ ἑκάστῳ, τὸν ἁγιασμὸν ἀπαρύσασθαι. Προσέλθωμεν δὴ ἐν πίστει, καὶ ἀδιστάκτῳ διανοίᾳ, μηδὲν ὑφορώμενοι, ἵνα ἐκ τῆς ἁγίας σοροῦ, ἀπαντλήσωμεν ἀφθόνως, τῶν νοσημάτων τὴν ἴασιν, αἰτούμενοι συγχώρησιν παρὰ Χριστοῦ τοῦ Θεοῦ, καὶ τὸ μέγα ἔλεος.

### Δόξα. Ἦχος πλ. α'.

Σήμερον τοῦ ἐπουρανίου Βασιλέως, ἡ ἀμίαντος νύμφη, συγκαλεῖται ἡμᾶς, πρὸς ἐστίασιν πνευματικὴν, Εὐφημία ἡ πάνσεπτος. Δεῦτε οὖν φιλέορτοι πάντες, μουσικῶς εὐφρανθῶμεν, ἐν τῇ πανσέπτῳ αὐτῆς, καὶ λαμπρᾷ πανδαισίᾳ, καθαρθέντες τῷ νοῖ, ἐν φαιδραῖς ταῖς στολαῖς κατηγλαϊσμένοι, τοῦ θείου Πνεύματος· αὕτη γὰρ ὡς ἀγνή περισσότερά, τῷ τῆς παρθενίας κάλλει, τῷ Υἱῷ

νυμφευθεῖσα, ὀλικῶς τὴν Ἁγίαν Τριάδα, ἐν ἑαυτῇ εἰσωκίσατο, Πατέρα, καὶ Υἱόν, καὶ Πνεῦμα Ἅγιον, τὸν ἕνα Θεόν, Ὅν καὶ ποθοῦσα καὶ ζητοῦσα ἐνήθλησε· διὸ καὶ συμβασιλεύει Αὐτῷ εἰς αἰῶνας, ἐν τοῖς ἐπουρανίοις σκηνώμασιν.

**Καὶ νῦν. Θεοτοκίον.**

Μακαρίζομέν Σε, Θεοτόκε Παρθένε, καὶ δοξάζομέν Σε, οἱ πιστοὶ κατὰ χρέος, τὴν πόλιν τὴν ἄσειστον, τὸ τεῖχος τὸ ἀρρήκτον, τὴν ἀρράγῃ προστασίαν, καὶ καταφυγὴν τῶν ψυχῶν ἡμῶν.

**Εἰς τὸν Στίχον, Στιχηρὰ Προσόμοια. Ἦχος β΄. Ὅτε ἐκ τοῦ ξύλου.**

Δεῦτε καθαρθῶμεν ἀδελφοί, χεῖλεσι ψυχῇ καὶ καρδίᾳ, καὶ ἀρυσώμεθα, πλοῦτον ἀδαπάνητον ἐκ τῆς ἁγίας σοροῦ, δωρεὰν προχεόμενον, νῦν τῆς πανευφήμου, μέσον προκειμένης τε, καὶ ὀρωμένης τρανῶς· ἦν περ μακαρίζοντες πόθῳ, καὶ πιστῶς γεραίροντες πάντες, θείοις ἐγκωμίοις καταστέψωμεν.

**Στ.** Ὑπομένων ὑπέμεινα τὸν Κύριο, καὶ προσέσχε μοι, καὶ εἰσήκουσε τῆς δεήσεώς μου.

Ἔστης πρὸ βημάτων καρτερῶς, δυσσεβῶν τυράννων ὡς ἄκμων, πόνοις ἀνάλωτος, Μάρτυς καλλιπάρθενε, Χριστὸν κηρύπτουσα, Θεὸν εἶναι παντέλειον, καὶ σάρκα λαβόντα, ἐν δυσὶ ταῖς φύσεσι, καὶ ταῖς θελήσεσιν· ὅθεν εἰς σοὺς πόδας τὸν Τόμον, τῶν αἰρετικῶν ἀπορρίπτεις, ζήλω τὸν ἡμέτερον κατέχουσα.

**Στ.** Καὶ ἔστησεν ἐπὶ πέτραν τοὺς πόδας μου καὶ κατηύθυνε τὰ διαβήματά μου.

Μάρτυς Εὐφημία τοῦ Χριστοῦ, πάντες εὐφημοῦμεν ἐν πίστει, καὶ μακαρίζομεν, ἱεροῖς ἐν ἄσμασι καὶ μελωδήμασι, τὴν σεπτὴν σου πανήγυριν, εἰς ἐν συνελθόντες, οὓς τὸ νῦν συνήθροισεν, ὁ Βυζαντίων ποιμὴν· ὃν περ, φρούρει φύλαττε σκέπε, καὶ ἡμᾶς παντοίας ἐκ βλάβης, λύτρωσαι πρεσβείαις σου πανεύφημε.

**Δόξα. Ἦχος πλ. β'.**

Ἡ διηνηθισμένη ταῖς ἀρεταῖς, καὶ πεφωτισμένη τὸν λογισμὸν, ἡ μύρα προχέουσα, ἐν ταῖς καρδίαις τῶν πιστῶν, ἡ ἐκ τῆς ἐώας ἀνατείλασα, ὡς ἀστὴρ φαινός, καὶ ἀθροισμὸν ποιήσασα, διὰ τῆς τοῦ Ἁγίου Πνεύματος ἐπιφοιτήσεως, τῶν θείων Πατέρων, μὴ διαλίπης ὑπὲρ ἡμῶν δυσωποῦσα πρὸς Κύριον, Εὐφημία πανεύφημε, σωθῆναι τὰς ψυχὰς ἡμῶν.

**Καὶ νῦν. Θεοτοκίον.**

Θεοτόκε, Σὺ εἶ ἡ ἄμπελος ἡ ἀληθινή, ἡ βλαστήσασα τὸ καρπὸν τῆς ζωῆς· Σὲ ἱκετεύομεν, πρέσβευε Δέσποινα, μετὰ τῶν Ἀποστόλων, καὶ πάντων τῶν Ἁγίων, ἐλεηθῆναι τὰς ψυχὰς ἡμῶν.

**Ἀπολυτίκιον. Ἦχος γ'. Θείας πίστεως.**

Λίαν εὐφρανας τοὺς Ὁρθοδόξους, καὶ κατήσχυνας τοὺς κακοδόξους, Εὐφημία Χριστοῦ καλλιπάρθενε· τῆς γὰρ Τετάρτης Συνόδου ἐκύρωσας, ἃ οἱ Πατέρες

καλῶς ἔδογματισαν. Μάρτυς ἔνδοξε, Χριστὸν τὸν Θεὸν ἰκέτευε, δωρήσασθαι ἡμῖν τὸ μέγα ἔλεος.

**Δόξα. Τὸ αὐτό. Καὶ νῦν. Θεοτοκίον.**

Σὲ τὴν μεσιτεύσασαν τὴν σωτηρίαν τοῦ γένους ἡμῶν, ἀνυμνοῦμεν Θεοτόκε Παρθένε· ἐν τῇ σαρκὶ γὰρ τῇ ἐκ Σοῦ προσληφθείση, ὁ Υἱὸς Σου καὶ Θεὸς ἡμῶν, τὸ διὰ σταυροῦ καταδεξάμενος πάθος, ἐλυτρώσατο ἡμᾶς, ἐκ φθορᾶς ὡς φιλάνθρωπος.

**Ἀπόλυσις.**

## **ΕΙΣ ΤΟΝ ΟΡΘΡΟΝ**

**Μετὰ τὴν α' Στιχολογίαν, Κάθισμα. Ἦχος α'. Τὸν τάφον Σου, Σωτήρ.**

Ἡ νύμφη καὶ ἀμνάς, τετρωμένη τῷ πόθῳ, Χριστέ τοῦ ἑαυτῆς, οὐρανίου Νυμφίου, ὀπίσω Σου ἔδραμε, τὴν λαμπάδα κατέχουσα, τὴν δι' ἔλαιον, τῶν ἀρετῶν ἀνημμένην. Ταύτης ἅπαντας, ῥῦσαι παντοίων κινδύνων, πρεσβείαις ὡς εὐσπλαγχνος.

**Δόξα. Καὶ νῦν. Θεοτοκίον.**

Ἐλπίς Χριστιανῶν, Παναγία Παρθένε, Ὅν ἔτεκες Θεόν, ὑπὲρ νοῦν τε καὶ λόγον, ἀπαύστως ἰκέτευε, σὺν ταῖς ἄνω Δυνάμεσι, δοῦναι ἄφεσιν, ἀμαρτιῶν ἡμῖν πᾶσι, καὶ διόρθωσιν, βίου τοῖς πίστει καὶ πόθῳ, αἰεὶ Σε δοξάζουσιν.

Μετὰ τὴν β' Στιχολογίαν, Κάθισμα. Ἦχος δ'.  
Κατεπλάγη Ἰωσήφ.

Κατησχύνθησαν αἰσchrῶς, αἰρετιζόντων ἢ πληθύς, καὶ τὰ πρόσωπα αὐτῶν, ὕβρεως πέπλησται πολλῆς, ὅτε ἑώρων ποσί σου κατερρίμμενον, τὸν Τόμον ἑαυτῶν, τὸν δὲ ἡμέτερον, τιμίαις σου χερσί, κατεχόμενον, κατηγοροῦντα ἄνοιαν ἐνδίκως, τῶν κακοδόξων καὶ κράζοντα· Χριστὸς ἐτέχθη, διπλοῦς τῇ φύσει, διπλοῦς δὲ καὶ ταῖς θελήσεσι.

Δόξα. Καὶ νῦν. Θεοτοκίον.

Κατεπλάγη Ἰωσήφ, τὸ ὑπὲρ φύσιν θεωρῶν, καὶ ἐλάμβανεν εἰς νοῦν, τὸν ἐπὶ πόκον ὑειτόν, ἐν τῇ ἀσπόρῳ συλλήψει Σου Θεοτόκε, βάτον ἐν πυρὶ ἀκατάφλεκτον, ῥάβδον Ἀαρῶν τὴν βλαστήσασαν· καὶ μαρτυρῶν ὁ μνήστωρ Σου καὶ φύλαξ, τοῖς Ἱερεῦσιν ἐκραύγαζε· παρθένος τίκτει, καὶ μετὰ τόκον, πάλιν μένει παρθένος.

Μετὰ τὸν Πολυέλεον, Κάθισμα. Ἦχος πλ. δ'. Τὸ προσαχθὲν μυστικῶς.

Ἐν τῇ εὐσήμῳ ἑορτῇ τῆς πανευφήμου, μετ' ἐγκωμίων ψαλμικῶς πιστῶν ὁ δῆμος, εὐφημήσωμεν πόθῳ Χριστοῦ τὴν Παρθένον· δογμάτων γὰρ ἀνεδείχθη τῶν πατρικῶν, προστάτις· καὶ μετὰ τέλος θαῦμα φρικτόν! Εὐτυχῆ καὶ Διόσκορον, ἐλέγξασα τοὺς κακῶς, νοσήσαντας εἰς δόγμα Χριστοῦ, ὄν ὑμνοῦντες δοξάζομεν.

**Δόξα. Καὶ νῦν. Θεοτοκίον.**

Εὐχαριστοῦμέν Σοι ἀεὶ Θεοτόκε, καὶ μεγαλύνομεν Ἀγνή καὶ προσκυνοῦμεν, ἀνυμνοῦντες τὸ τόκον Σου Κεχαριτωμένη, βοῶντες ἀκαταπαύστως· σῶσον ἡμᾶς, Παρθένε παντελεῆμον ὡς Ἀγαθή, καὶ δαιμόνων ἐξάρπασον, λογοθεσίου φοβεροῦ, ἐν ὥρα τῆς ἐτάσεως, μὴ αἰσχυνθῶμεν οἱ δοῦλοι Σου.

**Οἱ Ἀναβαθμοί· τὸ α' Ἀντίφωνον τοῦ δ' ἤχου.**

**Προκείμενον.** Ὑπομένων ὑπέμεινα τὸν Κύριον καὶ προσέσχε μοι, καὶ εἰσήκουσε τῆς δεήσεώς μου.

**Στ.** Δίκαιος ὡς φοῖνιξ ἀνθήσει καὶ ὡσεὶ κέδρος ἡ ἐν τῷ Λιβάνῳ πληθυνθήσεται.

**Εὐαγγέλιον ἐκ τοῦ κατὰ Μᾶρκον (ε' 24-35).**

Τῷ καιρῷ ἐκείνῳ ἠκολούθει τῷ Ἰησοῦ ὄχλος πολὺς καὶ συνέθλιβον αὐτόν. Καὶ γυνὴ τις οὔσα ἐν ῥύσει αἵματος ἔτη δώδεκα, καὶ πολλὰ παθοῦσα ὑπὸ πολλῶν ἰατρῶν, καὶ δαπανήσασα τὰ παρ' ἑαυτῆς πάντα καὶ μηδὲν ὠφεληθεῖσα, ἀλλὰ μᾶλλον εἰς τὸ χειρὸν ἐλθοῦσα, ἀκούσασα περὶ τοῦ Ἰησοῦ, ἐλθοῦσα ἐν τῷ ὄκλῳ ὀπισθεν, ἤψατο τοῦ ἱματίου αὐτοῦ· ἔλεγε γὰρ ἐν ἑαυτῇ ὅτι ἐὰν ἄψωμαι κἂν τῶν ἱματίων αὐτοῦ, σωθήσομαι. Καὶ εὐθέως ἐξηράνθη ἡ πηγὴ τοῦ αἵματος αὐτῆς, καὶ ἔγνω τῷ σώματι ὅτι ἴαται ἀπὸ τῆς μᾶστιγος. Καὶ εὐθέως ὁ Ἰησοῦς ἐπιγνοὺς ἐν ἑαυτῷ τὴν ἐξ αὐτοῦ δύναμιν ἐξελθοῦσαν, ἐπιστραφεὶς ἐν τῷ ὄκλῳ ἔλεγε· Τίς μου ἤψατο τῶν ἱματίων; Καὶ ἔλεγον αὐτῷ οἱ

μαθηταὶ αὐτοῦ. Βλέπεις τὸν ὄχλον συνθλίβοντά σε, καὶ λέγεις· Τίς μου ἤψατο; Καὶ περιεβλέπετο ἰδεῖν τὴν τοῦτο ποιήσασαν. Ἡ δὲ γυνή, φοβηθεῖσα καὶ τρέμουσα, εἶδυῖα ὃ γέγονεν ἐπ’ αὐτῇ, ἦλθε καὶ προσέπεσεν αὐτῷ, καὶ εἶπεν αὐτῷ πᾶσαν τὴν ἀλήθειαν. Ὁ δὲ εἶπεν αὐτῇ· Θύγατερ, ἡ πίστις σου σέσωκέ σε· ὑπάγε εἰς εἰρήνην, καὶ ἴσθι ὑγιῆς ἀπὸ τῆς μάστιγός σου.

**Ὁ Ν΄ Ψαλμός.**

**Δόξα.** Ταῖς τῆς Ἀθληφόρου,...

**Καὶ νῦν.** Ταῖς τῆς Θεοτόκου,...

**Ἰδιόμελον.** Ἦχος πλ. β΄. Στ. *Ἐλέησόν με ὁ Θεός,...*

*Ἐκ δεξιῶν τοῦ Σωτῆρος... (Ζήτηι τὸ Δοξαστικὸν τοῦ Ἑσπερινοῦ).*

**Εἶτα οἱ Κανόνες· τῆς Θεοτόκου καὶ τῆς Ἁγίας δύο.**

**Ὁ Κανὼν τῆς Θεοτόκου· Ποῖημα Θεοφάνους.**

**ᾠδὴ α΄. Ἦχος δ΄. Ὁ Εἰρμός. Ἀνοίξω τὸ στόμα μου.**

Αἰσθήσεων Δέσποινα, διπλῆν πεντάδα συνέτισον· δεκάχορδον ὄργανον δεῖξον Σῆ χάριτι, τὴν ὑπέρχρονον, σοφίαν ἢ τεκοῦσα, ἀρμόνιον ὅπως Σοι, ἄσω μελώδημα.

Ἰσχυῖ Πανάμωμε, βουλῆς μεγάλης ὁ Ἄγγελος, ὁ πάντα στησάμενος, ἐκ τοῦ μὴ ὄντος τὸ πρὶν,

έπεδήμησεν, έκ Σου δι' εύσπλαγχνίαν, καί σχίσας τόν κώδικα, λύσιν δεδώρηται.

Νεφέλην Σε έμψυχον, τοῦ πατρικοῦ άπαυγάσματος, γινώσκομεν Δέσποινα, άνατολήν τοῦ φωτός, τοῦ φωτίσαντος, ήμῶν τήν άκοσμίαν, καί πάντα έλκύσαντος πρὸς τὰ ούράνια.

**Ὁ α' Κανὼν τῆς Ἀγίας.**

**Ποίημα Ἰακώβου Πρωτοψάλτου.**

**Ὡδὴ α'. Ἦχος δ'. Ἀνοίξω τὸ στόμα μου.**

Ἀνοίξω τὸ στόμα μου, καί πληρωθήσεται Πνεύματος, καί ἄσω μελώδημα, τῇ άθληφόρῳ Χριστοῦ, καί όφθήσομαι, φαιδρῶς άνακηρύττων, τοὺς πόνους οὓς ήνεγκε, καί τὰ παλαίσματα.

Ἰάσεων άφθονα, ήμῖν προχέεις χαρίσματα, τοῖς πίσει προστρέχουσιν, έν τῷ ναῷ σου σεμνή, καί αίτοῦσί σε, έκ βάθους τῆς καρδίας, καί πόθῳ τήν μνήμην σου, πανηγυρίζουσιν.

Ναὸς έ χρημάτισας, κατὰ τόν θεῖον Ἀπόστολον, έν ᾧπερ ηύδόκησε, Χριστὸς ὁ Κύριος, ένοικῆσαί τε, καί έμπεριπατῆσαι, ψυχῆς καθαρότητι, Μάρτυς πολύαθλε.

**Θεοτοκίον.**

Οὐ κρύπτομεν Δέσποινα, τοῦ Σου έλέους τήν άβυσσον, καί βρύσιν τήν άφθονον, τῶν τερασιῶν Σου, καί τὸ πέλαγος, τῶν εύεργεσιῶν Σου, ὧν πᾶσι δι' έλεον, πολὺν έξέχεας.

Ὁ β' Κανὼν τῆς Ἁγίας. Ποίημα Ἀνδρέου.  
Ῥδὴ α'. Ἦχος δ'. Ἄρμα Φαραῶ.

Σήμερον πιστοί, ἑορτάσωμεν φαιδρῶς· πάντας γὰρ προτρέπεται τῆς πανευφήμου ἢ μνήμη, ἣν πνευματικῶς τοῖς ἄσμασι πανηγυρίσαι συνδράμωμεν.

Στάδιον φοβερόν διανύσασα, σεμνή, τὸν δόλιον ἥσχυνας, τοῖς αἰκισμοῖς ἐναθλοῦσα· θῆρες γὰρ ἐν σοὶ τεθήπασι, καὶ τῶν ἐχθρῶν κατεσβέσθη τὸ πῦρ.

Σήμερον ἀληθῶς, θαῦμα βλέπομεν ἐν σοί, βλύζουσιν πανεύφημε, τὴν τῶν λειψάνων σου θήκην αἵματι, δι' ὧν τὰ δόγματα τῆς ἀληθείας κρατύνεται.

Σήμερον ἡ σορός, ὡσπερ νεὰ κιβωτὸς δείκνυται τῆς Μάρτυρος, οὐ τὸ γραπτὸν ἡμῖν νόμον, ἀλλὰ τὸν τῆς θείας χάριτος, πνευματικῶς προσκομίζουσα.

Σήμερον οἱ λαοί, τῶν λειψάνων τῆ σορῶ πίστει παριστάμενοι, τῶν ἱαμάτων τὴν χάριν ὡσπερ ἐκ πηγῆς, πανεύφημε, εἰλικρινῶς ἀρυόμεθα.

Σήμερον νοητῶς, ὡσπερ ἐν ἄλλῃ Ἐρυθρᾷ, Αἴγυπτος βυθίζεται, καὶ τὸ Αἰγύπτιον δόγμα, ἧτις ἐρυθρὰ τοῖς αἵμασι τῆς πανευφήμου παρείκασται.

Δόγματα ἀληθῆ ὡσπερ φύλαξ ἀληθῶς ἐδέξω, πανεύφημε, τῶν Διδασκάλων τὸν Ὅρον, ἄσυλον αὐτὸν φυλάξασα, εὐφραινομένων τῷ πνεύματι.

**Τριαδικόν.**

Ἄχρονος ὁ Πατήρ, ἀγέννητος αἰεὶ· ὁ Λόγος συνάναρχος, καὶ γεννητός, ἐκ Πατρὸς γὰρ· ἄκτιστον τὸ θεῖον Πνεῦμα τὸ ζῶν, ἐκπορευτὸν γὰρ αἰεὶ ἐκ Πατρὸς.

### Θεοτοκίον.

Τέτοκας Υιόν, τὸν συνάναρχον Πατρί, ἀφράστως  
κυήσασα τὸν ἀπερίγραπτον Λόγον, Ὅν τὰ Χερουβὶμ  
ἀπαύστως ὑμνεῖ ἐν Σοί, Παρθένε φερόμενον.

### Ῥδὴ γ'. Τοὺς Σοὺς ὑμνολόγους.

Νενίκηνται φύσεως οἱ ὄροι, καὶ λέλυνται νόμοι  
φυσικοί, τῇ ὑπὲρ νοῦν λοχεΐα σου, Παρθενομητορ  
ἄκραντε ἐκ Σοῦ γὰρ ὁ ἀνείδεος, σαρκὸς τὸ εἶναι  
προσείληφεν,

Ἀμίαντον κλίνην Σολομών Σε, κατεΐδεν ἐξήκοντα  
σοφοῖς, πυργηρουμένην Δέσποινα, ἐν ἧ Θεὸς τὸ  
πρόσλημα, ἀνακλιθεὶς προσέλαβε, καὶ τοῖς βροτοῖς  
προσωμίλησεν.

Πορφύραν ἀγνῶν Σου ἐξ αἱμάτων, ὁ Λόγος  
φορέσας τοῦ Θεοῦ, δίχα τροπῆς καὶ φύρσεως, καὶ τοῦ  
Ἄδὰμ τὴν γύμνωσιν, καλύψας περιέβαλε, τὴν θεϊκὴν  
ὠραιότητα.

### Ὁ α' Κανὼν τῆς Ἁγίας. Ὅμοιος.

Ῥ! πῶς ἐν τῷ μέσῳ τοῦ σταδίου, ἀθλοῦσα ἡ  
Μάρτυς τοῦ Χριστοῦ, τὸν τύραννον ἐξέστησε, δι'  
ἄκραν καρτερότητα· ἀνδρείως γὰρ ὑπήνεγκε, τὰ τῶν  
δεινῶν κολαστήρια.

Πανεύφημε Μάρτυς Εὐφημία, εὐφήμοις ἐν  
ἄσμασιν αἰεὶ, τὴν μνήμην σου γεραίρομεν, τὴν σὴν  
πλουτοῦντες λάρνακα, τὸ λείψανόν σου φέρουσαν, τὸ  
ιερόν καὶ σεβάσμιον.

Ἀνδρείως κατέβαλες τὸν ὄφιν, τὸν μέγαν σεμνὴν τὸν νοητὸν, δυναμωθεῖσα χάριτι, Πατὴρ Υἱοῦ καὶ Πνεύματος, τῆς ἀσυγχύτου φύσεως, καὶ τρισηλίου Θεότητος.

### Θεοτοκίον.

Ἕμνήσωμεν πάντες κατὰ χρέος, Μαρίαν τὴν Δέσποιναν ἀγνήν, τὴν μόνην Ἀειπάρθενον· Αὕτη γὰρ τὸ κεφάλαιον, τῆς σωτηρίας γέγονεν, ἡμῶν δι' ἄκραν καθαρότητα.

### Ὁ β' Κανὼν τῆς Ἁγίας. Ὁ στερεῶν βροντήν.

Καρτερικῶς τοὺς ἄθλους, καλλιμάρτυς, στησαμένη σήμερον, στεφανηφόρος ἐν οὐρανοῖς ἀπεγράφης μετ' Ἀγγέλων, ὑπὲρ ἡμῶν πρεσβεύουσα σωθῆναι τὰς ψυχὰς ἡμῶν.

Τοῖς ἱεροῖς σου ἄθλοις, ἐγκαυχᾶται ἡ Ἐκκλησία, πανεύφημε, πανηγυρίζουσα μυστικῶς ἐν τῇ νίκῃ τῶν ἀγώνων τῆς ἱερᾶς ἀθλήσεως, δι' ἧς καὶ ἐστεφάνωσαι.

Παρθενικῶν αἱμάτων, τὸ τρυβλίον πληροῦσα ἡ πανεύφημος, τῷ ἀγγελάρχῃ, καὶ τῷ λαῷ ἀνατίθῃσι τὸ θαῦμα τῆς παραδόξου ρεύσεως, τῶν ἱερῶν αἱμάτων αὐτῆς.

Θησαυροφύλαξ ὥφθης, τῶν δογμάτων τῆς ἀληθείας, πάνσεπτε· καὶ μαρτυροῦσιν οἱ ποταμοὶ τῶν παρθενικῶν αἱμάτων, οὓς ἀενάους βρύουσα, ἀρδεύεις τοὺς τιμῶντάς σε.

Χορὸς Πατέρων σήμερον, παρθένε, τὸν τόμον σοι προσάγουσι, συναθροισθέντες διὰ Χριστὸν, ὃν

λαβοῦσα μέχρι τέλους, ὡσπερ εὐσεβῆς συνήγορος φυλάττοις ἀπαράτρωτον.

Ἡ μυροθήκη βρῦει τῶν λειψάνων πληροῦσα τὸ ἀλάβαστρον, καὶ ἀγιάζονται οἱ λαοί, καὶ ἐλέγχονται αἱ αἱρέσεις, καὶ ὁ Θεὸς δοξάζεται, θεόφρον, ἐν τῇ μνήμῃ σου.

Ἡ καλλιμάρτυς πάντα συγκαλεῖται, πνευματικῶς ἀθροίζουσα σὺν Ἱερεῦσι καὶ Βασιλεῖς, πρὸς παράδοξον αἱμάτων παρθενικῶν ἐπίρροιαν, πιστῶς οὖν ἀρυσώμεθα.

### **Τριαδικόν.**

Φῶς τὸν Πατέρα ἀναρχον δοξάζω, φῶς τὸν Υἱὸν συνἀναρχον, φῶς καὶ τὸ Πνεῦμα τὸ ἀγαθόν· μίαν ἀναρχον Οὐσίαν, ὡς ἐξ ἑνὸς ἀστράπτουσαν ἡλίου ἀμερίστῳ φωτί.

### **Θεοτοκίον.**

Τὴν ἐξ Ἀδὰμ τοῦ γένους ἀμορφίαν ἐπεισαχθεῖσαν βρώματι, κυοφορούμενος, Ἰησοῦ, ἐν γαστρὶ τῆς Θεοτόκου, ὑπερφυῶς ἀνέπλασας τὸ πρῶτον κάλλος δούς ἡμῖν.

### **Κάθισμα. Ἦχος δ΄. Ὁ ὑψωθείς ἐν τῷ Σταυρῷ.**

Τὸν νυμφίον σου Χριστὸν ἀγαπήσασα, τὴν λαμπάδα σου φαιδρῶς εὐτρεπίσασα, ταῖς ἀρεταῖς διέλαμπας πανεύφημε· ὅθεν εἰσελήλυθας, σὺν Αὐτῷ εἰς τοὺς γάμους, στέφος τῆς ἀθλήσεως, παρ' Αὐτοῦ δεξαμένη. Ἄλλ' ἐκ κινδύνων λύτρωσαι ἡμᾶς, τοὺς ἐκτελοῦντας ἐν πίστει τὴν μνήμην σου.

### Δόξα. Καὶ νῦν. Θεοτοκίον.

Τῇ Θεοτόκῳ ἐκτενῶς νῦν προσδράμωμεν, ἁμαρτωλοὶ καὶ ταπεινοὶ καὶ προσπέσωμεν ἐν μετανοίᾳ, κράζοντες ἐκ βάθους ψυχῆς· Δέσποινα, βοήθησον, ἐφ' ἡμῖν σπλαγχνισθεῖσα· σπεῦσον ἀπολλύμεθα, ὑπὸ πλήθους πταισμάτων· μὴ ἀποστρέψῃς Σοὺς δούλους κενούς· Σὲ γὰρ καὶ μόνην ἐλπίδα κεκτήμεθα.

### Ῥδὴ δ'. Τὴν ἀνεξιχνίαστον.

Λέγε μοι Νυμφίε λέγε τρανῶς, ποῦ πότε ποιμαίνεις τὰ πρόβατα, ἢ νύμφη κράζει, τῷ Νυμφίῳ καὶ Υἱῷ· ὁσμὴ γὰρ ἢ τῶν μύρων Σου, πάντας τοὺς φιλοῦντάς Σε εἴλκυσεν.

Ἦτά μοι διάνοιζον τὰ τῆς ψυχῆς, Μῆτερ τοῦ Θεοῦ ἢ γεννήσασα, τὸν πρὶν τὰ ὦτα, διανοίξαντα κωφοῦ, καὶ θείους ἐνωτίζεσθαι, λόγους καὶ πληροῦν καταξίωσον.

Ὡς οὔσαν ἐκπλήρωμα τῶν ἐν Σινᾷ, τύπων καὶ συμβόλων Πανάχραντε, πάντες Προφῆται, Σὲ ἀνύμνησαν φωναῖς, προμηνυούσαις ἅπασι, τὰ Σὰ μεγαλεῖα καὶ θαύματα.

### Ὁ α' Κανὼν τῆς Ἁγίας. Ὁμοῖος.

Ὅλβον ἐθησαύρισας τὸν ἀληθῆ, ὃν περ σῆς καὶ βρῶσις οὐ δύναται, ἐξαφανίσαι, καλλιπάρθενε σεμνή· οὐ γὰρ ἐν γῆ κατέκρυψας, τοῖς δεομένοις δὲ ἐσκόρπισας.

Θάμβους ἐπληρώθησαν καὶ καρμονῆς, ὄντως τῶν Πατέρων ὁ σύλλογος, ἐν ταῖς χερσί σου, καθορῶντες ὦ σεμνή, τὸν Τόμον τὸν Ὁρθόδοξον, ἐν δὲ τοῖς ποσὶ τὸν ἀλλότριον.

Ἐβρεως ἐπλήσθησαν σφόδρα πολλῆς, οἱ περὶ Διόσκορον ἅπαντες, καὶ Εὐτυχέα, οἱ νοσήσαντες κακῶς, οὓς ἐπὶ τέλους ἤσχυνας, Μάρτυς Εὐφημία πανεύφημε.

### Θεοτοκίον.

Νόες ἐπουράνιοι τὸ ἐπὶ Σοί, ὄντως Θεοτόκε μυστήριον, κατανοοῦντες, ἐξεπλάγησαν· διό, ἱλιγγιῶσι Δέσποινα, ὕμνον κατ' ἀξίαν προσφέρειν Σοι.

### Ὁ β' Κανὼν τῆς Ἁγίας. Εἰσακήκοα τὴν ἀκοήν Σου.

Ἐένον ἀκουσμα! Ἡ ἀσθενὴς τοῦ θήλεος φύσις, ἀνδρικῶς κατὰ τοῦ δράκοντος, ἀρρηνωθεῖσα ὀπλίζεται.

Τὸ ἀεῖζων τῶν σῶν αἱμάτων, ρεῖθρον ἀντλοῦμεν, ἢ βασιλῆιος ὀμήγυρις, Μάρτυς, δοξάζει τὸν ἄνθρωπον.

Ὁ θεόγραφος τῆς Ὁρθοδόξου, πίστεως Ὅρος, ὡς πιστῇ σοι νομοφύλακι, Μάρτυς Χριστοῦ, ἀνατίθεται.

Ἐπεσφραγίσας ὡς ἐν γραφίδι, τῷ θείῳ Τόμῳ, τῶν δογμάτων τὴν ἀσφάλειαν, ὑποτυποῦσα, τοῖς αἵμασιν.

Τὸ ἀνόθευτον τῆς εὐσεβείας, Σύμβολον, Μάρτυς, τῷ καλάμῳ τῶν θαυμάτων, σοῖς ἐπεκύρωσας αἵμασιν.

### Θεοτοκίον.

Μῆτερ Ἄχραντε, εὐλογημένη Ἄγνη Παρθένε, τοὺς ὑμνοῦντάς Σε περισώζε, ἀπὸ πάσης περιστάσεως.

### Ὦδὴ ε΄. Ἐξέστη τὰ σύμπαντα.

Ἰσχύς μου καὶ ὕμνησις, ὑπάρχεις Παναμώμητε· ἔρεισμα στερρόν τῆς ἀληθείας, τῆς εὐκληρίας ἢ ἐπανάκλησις, ἐν ἧ ἀνατίθημι Σεμνή, πᾶσαν τὴν ἐλπίδα μου, καὶ ζωῆς τὴν ἀπόλαυσιν.

Σεμνή χαριτόπλοκος, Σὺ εἶ φύσιν τὴν ἄστεκτον, κρύψασα θεότητος ἐν μήτρα, ἀναλλοιώτως ἐν ὑποστάσει μιᾶ· δι' ἧς σαρκοφόρος ὁ Θεός, πᾶσιν ἀναδέδεικται, καὶ βροτὸς ὑπερούσιος.

Γλυκεῖα Σὺ θάλασσα, ἀλλ' ὅμως ἀδιάβατος, ἄρδην ἢ βυθίσασα τριστάτας, καὶ ἀναβάτας σὺν νοητῷ Φαραῶ, καὶ σώσασα νέον Ἰσραήλ, πόλιν εἰς οὐράνιον, καὶ λιμένα γαλήνιον.

### Ὁ α' Κανὼν τῆς Ἁγίας. Ὅμοιος.

Μερίδα πανεύφημε, τὴν ἀγαθὴν προέκρινας, πάντα παριδοῦσα, τὰ τοῦ βίου, δόξαν καὶ πλοῦτον· ἐνὸς γὰρ χρεια ἐστὶ, μέριμναν καὶ τύρβην τῶν πολλῶν, σὺ ἀπεσκοράκισας, τὴν Μαρίαν ζηλώσασα.

ὦ ξένον τεράστιον! νεκρὰ μὲν ἐν τῷ μνήματι, θαύματα τελεῖ δ' ὥσπερ τις ζῶσα, κρείττονα λίαν ἢ κατὰ ἄνθρωπον, αἱμάτων ἐκβλύζουσα κρουνοὺς, εἰς ἔνδειξιν μείζονα, ὅτι ζῶσιν οἱ δίκαιοι.

Συνοῦσα τῷ Κτίσῃ σου, ἐν οὐρανοῖς πανεύφημε, ἔντευξιν ποιοῦ ὑπὲρ τῶν πίσει, άνευφημούντων τὴν θείαν μνήμην σου, Μάρτυς Εὐφημία τοῦ Χριστοῦ, ὑπὲρ Οὓ τὸ αἷμα σου, ὡσπερ θῦμα ἐξέχεας.

**Θεοτοκίον.**

Ἄνύμφευτε Δέσποινα, τῶν Προφητῶν ἡ πρόρρησις, ὄντως ἐπὶ Σοὶ πέρας λαμβάνει· καὶ γὰρ συνέλαβες ἐν τῇ μήτρᾳ τῇ Σῆ, τὸν Λόγον τὸν ἄναρχον Πατρός, ὡς ὁ θεῖος σύλλογος, τουτωνὶ προεκήρυξε.

**Ὁ β' Κανὼν τῆς Ἁγίας. Ὁ ἀνατείλας τὸ φῶς.**

Τῶν διωκόντων τὸ πῦρ κατασβέσασα, Μάρτυς, τῆς πίστεως τῇ δρόσῳ, νοητῶς ἐστόμωσας, τὴν θείαν μάχαιραν τοῦ Πνεύματος.

Ἡ τῶν Πατέρων πληθὺς τῶν δογμάτων, τὸν Ὅρον παρέθετό σοι, Μάρτυς, ὡς ἐν θείᾳ λάρνακι, τῆς ἀληθείας καὶ μετὰ θάνατον.

Εἰ καὶ θανοῦσα σιγᾶς, μὴ κινουῦσα τὰ χεῖλη, ἀλλ' ἔνδοθεν ἡ χάρις τῶν θαυμάτων, κράζει σοι τῇ μυστικῇ τῶν δογμάτων σάλπιγγι.

**Θεοτοκίον.**

Ῥυσθέντες πάντες βροτοὶ διὰ Σοῦ, Θεοτόκε, τῆς πλάνης τῶν εἰδώλων, ἀληθῶς ἐγνώκαμεν, Ἰησοῦν τὸν Υἱὸν τοῦ Θεοῦ.

### Ἦδη σ'. Τὴν Θεῖαν ταύτην.

Σοφίαν Λόγον κηρύττομεν, Υἱὸν τὸν τοῦ Πατρὸς προαιώνιον, ἐπισκηνώσαντα, οὐσιωδῶς ἐν τῇ μήτρᾳ Σου, καὶ τῇ ἀρίστη πλάσει ἡμᾶς θεώσαντα.

Ὁ στήσας ὄρη τῷ νεύματι, Σὲ ὄρος νοητὸν καθυπέδειξε, Θεοχαρίτωτε, ταῖς ἀρεταῖς ὄν κατάσκιον· ἐξ οὗ Αὐτὸς τὴν σάρκα κατελαξεύσατο,

Ἰῶ δηχθεῖσα τοῦ ὄφεως, τὸ γένος ἡ Προμήτωρ διώλεσεν, ἐκ Σῆς δὲ Πάναγνε, ἀνερμηνεύτου κυήσεως, θεοῦται πᾶσα φύσις τρόπῳ βελτίονι.

### Ὁ α' Κανὼν τῆς Ἁγίας. Ὅμοιος.

Ὡς ἄνθος χόρτου ἡ πάνσεμνος, ὀρῶσα Εὐφημία ρεόμενα, πάντα τὰ γήινα, δίκην σκυβάλων κατέπτυσεν, ἵνα Χριστὸν κερδήσῃ, Ὅν περ ἐπόθησεν.

Καθεῖλες Κόρη τὸν δράκοντα, τὸν μέγαν καὶ πολλὰ ἐπαιρόμενον, καὶ κατεβύθισας, ἐν τοῖς κρουνοῖς τῶν αἱμάτων σου, τὸν καθ' ἡμῶν δολίως, μηχανευόμενον.

Ὁρῶντες Μάρτυς ὡς ἡδυσμα, ἐν μέσῳ σου τὸ λείψανον κείμενον, τὸ ἱερώτατον, πνευματικῶς εὐωχοῦμεθα, ἀγιασμὸν καὶ ῥῶσιν, ἀπαρυόμενοι.

### Θεοτοκίον.

Ξενίζεις πάντας τῷ τόκῳ Σου, Παρθένε Παναγία Θεόνυμφε· ὦ! πῶς ἀπείρανδρος οὔσα, πρὸ τόκου γεγέννηκας, καὶ μετὰ τόκον πάλιν, ἔμεινας ἄφθορος!

## Ὁ β' Κανὼν τῆς Ἁγίας. Ὡς Ἰωνᾶν τὸν Προφήτην.

Βασιλικὴν ἀλουργίδα ἐξ αἱμάτων βαφεῖσαν τῶν θαυμάτων σου, ἐξύφανας τῇ Ἐκκλησίᾳ, ἐνοτίξασα τοὺς λόγους τῶν μαρτυρίων Χριστοῦ.

Νεανικὴν παρρησίαν, ἡ θεόνυμφος Μάρτυς ὠπλίσατο, καὶ πάλην σερρῶν ὑπελθοῦσα, τὰ τρόπαια τῆς νίκης νῦν ἀνεστήσατο.

Ἡ τεθνεῶσα ζῶσα, τῶν δογμάτων τὸν Ὅρον κατέχουσα, φυλάττοις ἀνόθευτον, Μάρτυς, ὡς φύλακι τοῦ λόγου παρατεθέντα σοι.

Τὴν τῶν θαυμάτων πλημμύραν, ὡς δογμάτων κρατῆρας προέθηκας, προχέουσας ἄφθονον χάριν, ἀρδεύουσα τὰς φρένας, Μάρτυς πανεύφημε.

Σὺ τῶν τυράννων τὰ θράση καλλιπάρθενε Μάρτυς, αἰσχύνασα, τὸ στάδιον ἤνοιξας τοῦτο, τὰ τρόπαια τῆς νίκης νῦν ἀναστήσασα.

Ὡς κιβωτὸς ἀρωμάτων, ἡ σορὸς τῶν λειψάνων τῆς Μαρτυρίας, διῆλθεν ἀβρόχοις πορείαις, ὡς ἄλλον Ἰορδάνην τὴν Προποντίδα ποτέ.

Ὡσπερ ἀλάβαστρον μύρου, τῶν λειψάνων κενοῦσα τὴν λάρνακα, μυρίζει ἡμῶν τὰς καρδίας, καὶ γλώσσας ἐμπυρίζει αἰρετιζόντων ἐχθρῶν.

## Τριαδικόν.

Φῶς τὸν Πατέρα δοξάζω, φῶς ὑμνῶ τὸν Υἱόν, φῶς τὸ Πνεῦμα τιμῶ· ἄλλ' ἐν φῶς τὰ τρία πιστεύω. Μονὰς γὰρ ἐν Τριάδι καὶ ἐν μονάδι Τριάς.

### Θεοτοκίον.

Τὸ καπνιζόμενον ὄρος, ἐν Σινᾶ προδειχθὲν τῷ θεόπτη Μωϋσῆ, τὴν Σὴν προδιετύπου γαστέρα, τὴν ἄφλεκτον Παρθένε, φλόγα χωρήσασαν.

### Κοντάκιον. Ἦχος β΄.

Ἀγῶνας ἐν ἀθλήσει, ἀγῶνας ἐν τῇ πίστει, κατεβάλλου θερμῶς, ὑπὲρ Χριστοῦ τοῦ Νυμφίου σου· ἀλλὰ καὶ νῦν, ὡς τὰς αἱρέσεις, καὶ τῶν ἐχθρῶν τὸ φρύαγμα, ἐν τοῖ ποσὶ τῶν βασιλέων ἡμῶν ὑποταγῆναι πρέσβευε, διὰ τῆς Θεοτόκου, ἢ ὑπὸ ἑξακοσίων τριάκοντα θεοφόρων Πατέρων, Ὅρον λαβοῦσα, καὶ φυλάττουσα πανεύφημε.

### Ὁ Οἶκος.

Τί τῶν σῶν ἀθλημάτων, ἢ τί τῶν σῶν κατορθωμάτων, ἢ τί τῆς παρθενίας, ἢ τοῦ βίου τοῦ ἀμέμπτου σου θαυμάσειέ τις πρότερον; Σὺ γὰρ εὐφρανας τὸν Πατέρα, ὡς τῷ Υἱῷ νυμφευθεῖσα, τῷ Πνεύματι τῷ Ἁγίῳ, σαυτὴν κατακοσμήσασα. Τίς ἱκανοῖ πρὸς ταῦτα; τίς λέγειν νῦν ἰσχύσειεν, ὅσαι σε περιλάμπουσιν ἀρεταί, μὴ ὑποδύουσαι; ὡς ἐξ ἀνατολῆς γὰρ ἐκ τάφου ἀνατέλλουσα, παντὶ φαίνεις, καὶ ἀκτινοβολεῖς ἐν γῆ καὶ θαλάσῃ, καὶ ἐπὶ πᾶσαν ἡπειρον, ἀγιάζεις καὶ μυρίζεις τὰ πέρατα· διὸ Τόμον πεπίστευσαι, ὑπὸ ἑξακοσίων τριάκοντα θεοφόρων Πατέρων, Ὅρον λαβοῦσα, καὶ φυλάττουσα πανεύφημε.

## Συναξάριον.

Τῆς ΙΑ΄ τοῦ αὐτοῦ μηνός, μνήμη τῆς Ἁγίας Μεγαλομάρτυρος καὶ πανευφήμου Εὐφημίας.

### Στίχοι.

*Δίκαζε Μάρτυς τοῖς ὄροις, καὶ κειμένη,  
Κυροῦσα πίστιν, ἧς ἐνήθλησας πόθῳ.*

*Θέσκελου ἐνδεκάτη Ὅρου ἐμπεδοῖ Εὐφημίη.*

**Αὐτῆς ἀγίαις πρεσβείαις, Χριστέ ὁ Θεός, ἐλέησον  
καὶ σῶσον ἡμᾶς. Ἀμήν.**

### ᾠδὴ ζ΄. Οὐκ ἐλάτρευσαν.

Ὑπερίπταται, τὸ ξένον τῆς λοχείας σου, πᾶσαν διάνοιαν· σωματικῶς γὰρ γραφεῖς, ὁ φύσει ἀπρόσιτος καὶ ἀπερίγραπτος, καθυπέγραψε, βίβλω ζωῆς τοὺς δούλους Σου, Παναγία Θεοτόκε.

Ῥητορεύσεις, προφητόφθεγκτοι πεπλήρωνται, ἐν Σοὶ Θεόνυμφε· τὸν γὰρ κοσμήτορα Σὺ, τοῦ κόσμου γεννήσασα, πάντας ἐκόσμησας, καὶ ἐφώτισας, εὐλογημένη Πάναγνε, τῶν βροτῶν ἡ σωτηρία.

Ἴσοδύναμον, Πατρί τε καὶ τῷ Πνεύματι Λόγον ἐκύησας, τὸν ἐν δυσὶν Ἀγαθῇ, οὐσίας ὑπάρξαντα, μίαν ὑπόστασιν· Ὑπερύμνητε, εὐλογημένη Δέσποινα τῶν βροτῶν ἡ σωτηρία.

### Ὁ α΄ Κανὼν τῆς Ἁγίας. Ὅμοιος.

Ῥᾶον ἔφερες, βασάνων τὴν δριμύτητα, Μάρτυς πανεύφημε, ἐν σερόροτάτῳ νοῖ, ἐξ ὕψους

λαμβάνουσα, θείαν βοήθειαν· ὅθεν ἔψαλλες, ὁ τῶν Πατέρων Κύριος, καὶ Θεὸς εὐλογητὸς εἶ.

Ἡ πανεύφημος, ἀμνάς καὶ καλλιπάρθενος, πάντα ἐκάλεσε, πρὸς εὐωχίαν αὐτῆς· διὸ καὶ εὐφράνθητε, πανηγυρίζοντες, καὶ κραυγάσατε· ὁ τῶν Πατέρων Κύριος, καὶ Θεὸς εὐλογητὸς εἶ.

Σὺ διήλεγξας, τοῦ Εὐτυχοῦς τὴν ἄνοιαν, τοῦ δυστυχῆσαντος, περὶ τὸ σέβας κακῶς, δεινοῦ Διοσκόρου τε, Μάρτυς πανεύφημε, ἀναμέλπουσα· ὁ τῶν Πατέρων Κύριος, καὶ Θεὸς εὐλογητὸς εἶ.

### **Θεοτοκίον.**

Ἰλεὼν μοι, τὸν Υἱὸν Σου Παναμώμητε, ποιήσον δέομαι, καὶ μὴ παρίδης Σεμνή, δεήσεις καὶ δάκρυα, θερμῶς προχέοντι, καὶ κραυγάζοντι· ὁ τῶν Πατέρων Κύριος, καὶ Θεὸς εὐλογητὸς εἶ.

### **Ὁ β' Κανὼν τῆς Ἀγίας. Ὁ ἐν τῷ ὄρει.**

Μωσῆς τὴν πέτραν, ῥάβδῳ πλήξας, ὧ θαῦμα! Τὸ ὕδωρ τῷ διψῶντι λαῷ παρέσχεν· καὶ ἡ θανοῦσα νύττειται, καὶ πηγάζει αἱμάτων κρουνοῦς.

Ὡς νομοφύλαξ, τῶν δογμάτων τὸν Ὅρον ἡ Μάρτυς δεξαμένη, ὡς θείας πλάκας φυλάττει τοῦτον, ἄτρωτον ἐκ πασῶν τῶν αἰρέσεων.

Διπλοῦν τὸν ἕνα, δογματίζων ὁ τόμος, οὐ τέμνει τὰς οὐσίας, οὐ συναλείφει, ἀλλ' ἠνωμένας δείκνυσιν, ὡς βοᾷ ἡ ἀλήθεια.

### Θεοτοκίον.

Σὲ Ἥσαϊας, διὰ Πνεύματος Θείου λαβίδα προεώρα, Παρθενομήτορ, ἐν ἧ τὸν θεῖον ἄνθρακα θεομύστις ὑπεδέξω, Ἄγνη.

### Ῥδὴ η΄. Παῖδας εὐαγεῖς.

Θεῖος θησαυρὸς πάσης ἀγνείας, καὶ σκῆνωμα παρθενίας θεοχάρακτον, ὥφθης Θεονύμφευτε· κρίνον, εὐωδέστατον, τοῦ φυτουργοῦ τῆς κτίσεως καὶ θεῖον τέμενος· διὸ Σὲ τὴν Παρθένον ὑμνοῦμεν, καὶ ὑπερυψοῦμεν εἰς πάντας τοὺς αἰῶνας.

Ἐφερεις τὸ πῦρ ὡσπερ ἡ βάτος, ἐν μήτρᾳ ἀφλέκτως τῆς θεότητος, λύουσα Πανάμωμε, Εὐας τὴν ἀπότισιν, καὶ ὀφειλὴν Πανύμνητε, τῷ θείῳ τόκῳ Σου· διὸ Σε τὴν Παρθένον ὑμνοῦμεν, καὶ ὑπερυψοῦμεν εἰς πάντας τοὺς αἰῶνας.

Ὅλον με ἀνείληφεν ἀρρέυστως, ἀτρέπτως καὶ ἀσυγχύτως καθ' ὑπόστασιν, Λόγος ὁ παντέλειος, ὅλον με ἐθέωσε, τῇ συναφείᾳ Δέσποινα, ὅπως τῇ κρείττονι διὸ Σε τὴν Παρθένον ὑμνοῦμεν, καὶ ὑπερυψοῦμεν εἰς πάντας τοὺς αἰῶνας.

### Ὁ α΄ Κανὼν τῆς Ἁγίας. Ὅμοιος.

Ἔστης πρὸ βημάτων Εὐφημία, τυράννων παρανομούντων ἀνδρικώτατα, τὸν Χριστὸν κηρύπτουσα, Θεὸν τε καὶ ἄνθρωπον, διπλοῦν ἐν ταῖς θελήσεσιν, ἅμα καὶ φύσεσι, καὶ κράζουσα· ὑμνεῖτε τὰ ἔργα, καὶ ὑπερυψοῦτε, Αὐτὸν εἰς τοὺς αἰῶνας.

Ἦλην γεηράν ἀπεποιήσω, Χριστόν τὸν Νυμφίον σου ἐπιποθήσασα, οὐτινος τοῖς ἴκνεσι, Μάρτυς ἠκολούθησας· διὸ καὶ συναγάλλη νῦν, Αὐτῷ κραυγάζουσα· τὸν Κύριον ὑμνεῖτε τὰ ἔργα, καὶ ὑπερυψοῦτε, εἰς πάντας τοὺς αἰῶνας.

Φρίττω κατὰ νοῦν ἀναλαμβάνων, τοὺς πόνους σου τοὺς δεινοὺς καὶ τὰ παλαίσματα, οἷς ἐνεκαρτέρησας, γυναικείῳ σώματι, διὰ πολλὴν ἀγάπησιν, Μάρτυς πανεύφημε, Πατρός τε καὶ Υἱοῦ καὶ τοῦ Θεοῦ Πνεύματος, τοῦ μόνου Θεοῦ τρισυποστάτου.

### **Θεοτοκίον.**

Ὅρμος γαληνὸς μόνη ἐδείχθης, Παρθένε χειμαζομένων καὶ προσφύγιον, ἔνθα καταφεύγοντες, οἱ κλυδωνιζόμενοι, ἐν τῷ τοῦ βίου κλύδωνι, περισωζόμεθα· διὸ Σε κατὰ χρέος ὑμνοῦμεν, καὶ δοξολογοῦμεν, εἰς πάντας τοὺς αἰῶνας.

### **Ὁ β' Κανὼν τῆς Ἁγίας. Τὸν Βασιλέα Χριστόν.**

Ἡ τοῦ Κυρίου ἀμνάς, λύκους ἐξέκλινεν, ἐτροπώσατο ὄψεις, τοὺς ἀσεβεῖς διώκτας, καὶ διέφυγεν αὐτούς, ὥσπερ δορκὰς ἐκ παγίδος, καὶ ἐν τῷ ὀνόματι Αὐτοῦ ἐβοηθήθη.

Τὰς θεομβρίας, τῶν σῶν, Μάρτυς, ἀνοίξασα, σεβασμίων αἱμάτων, τῶν δυσσεβῶν κατέκλυσας τὰς γλώσσας, ἐν αὐτοῖς σώσασα ὡς ἐν χειμῶνι τὴν ἐμπιστευθεῖσάν σοι πίστιν Ὁρθοδοξίας.

Ἡ νομικὴ κιβωτός, πλάκας ἐδέξατο καὶ τὴν στάμνον τοῦ μάννα· αὐτὴ δὲ νέας πλάκας, τὸν τῆς

πίστεως Ὅρον σάμνω χρυσῆ έντεθέντα, τῷ  
παρθενικῷ σου τῆς σαρκὸς θαλάμῳ, Μάρτυς.

### Θεοτοκίον.

Ὁ Βασιλεὺς τοῦ παντός, δούλου ανέλαβε τὴν  
μορφὴν Θεοτόκε, ἐκ Σοῦ, ἵνα δουλείας ἀπαλλάξη,  
τοὺς πιστῶς Σε Βασιλίδα αἰνοῦντας καὶ Θεοτόκον.

### Ὠδὴ Θ'. Ἄπας γηγενῆς.

Ἄρμα, φωτεινόν, τοῦ Λόγου ὑπάρχουσα, ἄρμα  
πυρίμορφον, ἄρμα πολυώνυμον, ἄϋλων θρόνων ἄρμα  
ἀσύγκριτον, τοῦ θεϊκοῦ στηρίγματος, ἄρμα  
χρυσόπλοκον, τοῦ Υἱοῦ Σου, ἄρμα με ἀνάδειξον,  
ἀπαθείας νοὸς Θεονύμφευτε.

Νέον οὐρανόν, ὃ πάντων ἐπέκεινα Σε  
κατεσκεύασεν, οὐρανῶν ἀνώτερον, καὶ πάσας πόλου  
δυνάμεις ἔλαθε, καὶ κατελθὼν ἐνώκισεν, ὄλος ἐν  
μήτρᾳ Σου, ἀπορρήτως, μὴ ἐκστὰς Θεόνυμφε, τῆς  
πατρῶας μονῆς ἢ τῆς φύσεως,

Ἥλιος φαιδρός, ἐφίλησε Δέσποινα Σοῦ τὸ  
ἀμόλυτον, καὶ κατενυμφεύσατο, ἀρρήτῳ λόγῳ εἰς  
ἀναζώωσιν, τῆς τεθνηκυίας φύσεως· ὅθεν ἐκ πόθου  
Σε, εὐφημοῦμεν, πίσει καὶ γεραίρομεν, θεϊκῆς ὡς  
αἰτίαν μεθέξεως.

### Ὁ α' Κανὼν τῆς Ἁγίας. Ὅμοιος.

Νοῦς οὐκ ἐξαρκεῖ, καὶ λόγος ἀνθρώπινος  
ἐκδιηγῆσασθαι, τὰς ὑπερφυεῖς τιμάς, καὶ δόξας  
Μάρτυς, ἅς περ ἀπειλήφας, συμβασιλεύειν ἄληκτα

Χριστῷ πανεύφημε· κατ' ἄξίαν, ἄθλων δὲ κεκλήρωσαι, ἀκηράτου τρυφῆς ἀπολαύουσα.

Μύρω νοητῷ, ἐχρίσθης πανεύφημε τοῦ θεοῦ Πνεύματος, καὶ μυρίζεις πάντοτε, τῶν προσιόντων σοι μετὰ πίστεως, ψυχὰς ὁμοῦ καὶ σώματα καὶ πᾶσαν αἴσθησιν, δι' ἧς πόρρῳ, ἀποσκορακίζεται, ὁ δυσώδης ἐχθρὸς καὶ παμπόνηρος.

Ἱεροπρεπῶς, τὴν σὴν ἀξιάγαστον πανηγυρίζομεν, καὶ φαιδρὰν πανήγυριν, ἐν τῷ πανσέπτῳ ναῷ σου σήμερον, ἐν ᾧπερ συνηθροίσθημεν χειραγωγία πολλῇ, τοῦ ποιμένου, τοῦ καλοῦ πανεύφημε, ὑπὲρ οὗ ἐκδυσώπει τὸν Κύριον.

Ἄναρχε Τριάς, τοὺς θεολογοῦντάς σε σκέπε καὶ φύλαττε· ἔχεις γὰρ πρεσβεύουσαν, περὶ τὴν δόξαν τῆς σῆς λαμπρότητος, μετὰ Μαρτύρων πάντοτε τὴν καλλιπάρθενον, Εὐφημίαν, ἧς περ τὰ μνημόσυνα, ἐκτελοῦντες πιστῶς εὐφραινόμεθα.

### **Θεοτοκίον.**

Φωνὴν Σοι Ἀγνή, προσάγομεν Δέσποινα πόθῳ βοῶντές Σοι· χαῖρε θρόνε πύρινε, Ὑψίστου χαῖρε Θεοῦ παλάτιον· Ὅν ὁ Δαυΐδ προέγραψεν ὄρος πιώτατον· Ἀποστόλων, χαῖρε ἡ εὐπρέπεια, καὶ ἡμῶν τῶν ψυχῶν τὸ διάσωμα.

**Ὁ β' Κανὼν τῆς Ἀγίας. Ἐποίησε κράτος ἐν βραχίονι.**

Τὸ ἄγραπτον κάλλος, ἀγαπήσασα Χριστοῦ, κατέλιπες τὰ πρόσκαιρα τοῦ βίου, καὶ ἔλαβες τὸν

Σταυρὸν καὶ προσέδραμεν Αὐτῷ· διὸ καὶ ἀνέκραξες, σεμνή, Σοὶ μόνῳ συσταυροῦμαι, τῷ Νυμφίῳ τῷ καλῷ καὶ τερπνῷ Ποιμένι.

Τίς οἶδε, τίς ἔγνω μετὰ θάνατον νεκράν, οὐ δόρατι, οὐ ξίφει σφαττομένην, ἐκβλύζουσιν ἐν σορῶ τῶν αἱμάτων τὰς πηγὰς, φρικτὸν καὶ παράδοξον, πιστοὶ, τὸ τῆς Ἁγίας θαῦμα, ὅτι σῶμα καὶ ὀσπᾶ, ξηρανθέντα βρῦει.

Τὸν Τόμον ἐκεῖνον, ὥσπερ νόμον εὐσεβῆ παρέθεντο τῇ Μάρτυρι τοῦ Λόγου, ὡς φύλακι ἀσφαλεῖ, οἱ τοῦ Λόγου ὑπουργοί· διὸ ταῖς χερσὶν αὐτῆς στερρῶς ἕως τῆς συντελείας, συγκρατεῖ καὶ συντηρεῖ σιγῶσα.

Τῷ θρόνῳ τῆς δόξης, παρεστῶσα μουσικῶς, μνημόνευε ἀπαύστως, καλλιμάρτυς τῶν ἐκτελούντων πιστῶς τὴν ἁγίαν μνήμην σου· ἐν ἧ ἁγιάζουσα ἡμᾶς τοῖς τῶν αἱμάτων ρείθροις, ἀπελαύνεις τῶν παθῶν τὰς ἐπαναστάσεις.

### **Θεοτοκίον.**

Ὁ εἷς τῆς Τριάδος, ἐπ' ἐσχάτων δι' ἡμᾶς ἐτέχθη, ἄνευ πάθους ἐκ Παρθένου, ὁ ὢν ἀεὶ σὺν Πατρὶ, ἀμερίστως ἰσουργός, καὶ σώζει ἐκ πάθους καὶ φθορᾶς τοὺς πίσει ἀνυμνοῦντας, καὶ δοξάζοντας Αὐτὸν ὡς Θεὸν τῶν ὅλων.

**Ἐξαποστειλάριον. Τοῖς Μαθηταῖς συνέλθωμεν.  
Ἰωσήφ.**

Ὅρον χερσὶ πανεύφημε, θεοφόρων Πατέρων, ἑξακοσίων ἅμα δέ, καὶ τριακόντα Μάρτυς, λαβοῦσα τοῦτον φυλάττεις, ἄτρωτον εἰς αἰῶνας· τῷ θείῳ δέ σου αἵματι, τοὺς πιστοὺς ἀγιάζεις, νύμφη Χριστοῦ Εὐφημία· ὅθεν σε εὐφημοῦμεν, φαιδρῶς πανηγυρίζοντες, τὴν φωσφόρον σου μνήμην.

**Ἔτερον. Ἐπεσκέψατο ἡμᾶς.**

Καὶ θανοῦσα ζωηρόν, αἱμάτων μύρον ἔβλυσας, ὡς ἐν Θεῷ ζῶντι ζῶσα, καὶ τῶν δογμάτων τοῦ Χριστοῦ, τὰς πλάκας ταῖς ἀγκάλαις σου, Εὐφημία κατέχεις· διὸ εὐφημοῦμέν σε.

**Θεοτοκίον.**

Ὁ Θεὸς ἡμῶν Ἀγνή, καταφυγὴν καὶ δύναμιν, καὶ βοηθὸν Σε παρέσχεν, ἐν ταῖς θλίψεσιν ἡμῶν, καὶ ἐν ταῖς περιστάσεσι· πάντας οὖν ἡμᾶς ῥῦσαι ἐκ τῶν ἀναγκῶν ἡμῶν.

**Εἰς τοὺς Αἴνους, ἰστώμεν Στίχους δ' καὶ ψάλλομεν Στιχηρὰ Προσόμοια γ', δευτεροῦντες τὸ α'.  
Ἦχος πλ. α'. Χαίροις ἀσκητικῶν.**

Χαίροις Παρθενομάρτυς Χριστοῦ, ἡ ἐξ Ἐώας ὡς ἀστὴρ ἀνατείλασα, καὶ πᾶσαν τὴν οἰκουμένην, φωταγωγοῦσα φαιδρῶς, ψυχῆς διαυγεία καὶ φαιδρότητι· δι' ἧς θεῖον θέσπισμα, τῶν Πατέρων κεκύρωται, καὶ κατηργήθη, Εὐτυχοῦς γλῶσσα βλάσφημος, Διοσκόρου τε, τοῦ δεινοῦ καὶ

παράφρονος. Χαίροις ἡ ἀποστάζουσα, κρουνοὺς τῶν αἱμάτων σου, καθαρτικούς μολυσμάτων, ἐκ τῶν ἀγίων λειψάνων σου, Χριστοῦ τῆ δυνάμει, τοῦ παρέχοντος τῷ κόσμῳ τὸ μέγα ἔλεος. (Δίς).

Δεῦτε τῆς ἀθληφόρου Χριστοῦ, μετ' ἐγκωμίων τελουμένην πανήγυριν, ὀρῶντες συνευφρανθῶμεν, πνευματικῶς ἐν χαρᾷ, καὶ πανευφροσύνως ἐορτάσωμεν· αὐτὴ γὰρ κατέβαλε, τὸ ἀγέρωχον φρόνημα, τῶν τυραννούντων, τῆ δυνάμει τοῦ Πνεύματος· ὅθεν ἦρατο, κατ' αὐτῶν μέγα τρόπαιον. Ταύτην γοῦν εὐφημήσωμεν, εὐφήμοις ἐν ἄσμασι, τὴν καλλιπάρθενον κόρην, τῆς εὐφημίας φερώνυμον, Χριστὸν δυσωποῦντες, τοῦ δωρήσασθαι τῷ κόσμῳ τὸ μέγα ἔλεος.

Ὅρους παραλαβοῦσα σεμνή, ἔνδον τοῦ τάφου εὐσεβῶν κακοδόξων τε, κατεῖχες ἐν ταῖς χερσί σου, ὃν οἱ Πατέρες καλῶς, ἄνωθεν πνευσθέντες συνεξέθεντο· τὸν δὲ κατεπάτησας, ὡς ψευδῆ καὶ ἀντίθεον, τῶν κακοδόξων, οὓς εἰς τέλος κατήσχυνας· ὅθεν ἅπαντες, εὐσεβῶς εὐφημοῦμέν σε, χαίροντες ἐν τῇ μνήμῃ σου, οὓς μάρτυς ὁ πρόεδρος ὁ ἱερός Βυζαντίων, ἐπισυνήγαγε σήμερον· διὸ τὸν Σωτῆρα, ἐκδυσώπησον δοθῆναι τὸ μέγα ἔλεος.

**Δόξα. Ἦχος πλ. δ'.**

Πᾶσα γλῶσσα κινείσθω πρὸς εὐφημίαν, τῆς πανευφήμου Εὐφημίας· ἅπαν γένος καὶ ἡλικία πᾶσα, νεανίσκοι καὶ παρθένοι, τὴν Χριστοῦ Παρθενομάρτυρα, ἐγκωμίοις καταστέψωμεν· νομίμως

γὰρ ἀνδρῖσαμένη, καὶ τὸ καῦνον τοῦ θήλεος ἀπορρίψασα, δι' ἀθλητικῶν πόνων, τὸν τύραννον ἐχθρὸν καταβέβληκεν· οὐρανίῳ δὲ καὶ θείῳ στέφει κοσμηθεῖσα, αἰτεῖται τῷ Νυμφίῳ καὶ Θεῷ, δωρηθῆναι ἡμῖν τὸ μέγα ἔλεος.

**Καὶ νῦν. Θεοτοκίον.**

Δέσποινα, πρόσδεξαι τὰς δεήσεις τῶν δούλων Σου, καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.

**Δοξολογία Μεγάλη καὶ Ἀπόλυσις.**

## **ΕΙΣ ΤΗΝ ΛΕΙΤΟΥΡΓΙΑΝ**

**Τὰ Τυπικά, οἱ Μακαρισμοὶ καὶ ἐκ τοῦ α' Κανόνος αὐ γ' καὶ στ' Ὠδαί.**

**Ἀπόστολος. Πρὸς Κορινθίους Β' (στ' 1-10).**

**Ἀδελφοί, συνεργοῦντες παρακαλοῦμεν...**

**Εὐαγγέλιον ἐκ τοῦ κατὰ Λουκᾶν (ζ' 36-50).**

**Τῷ καιρῷ ἐκείνῳ, ἡρώτα τις τῶν Φαρισαίων τὸν Ἰησοῦν ἵνα φάγη μετ' αὐτοῦ· καὶ εἰσελθὼν εἰς τὴν οἰκίαν τοῦ Φαρισαίου ἀνεκλίθη...**

**Κοινωνικόν.** Εἰς μνημόσυνον αἰώνιον ἔσται δίκαιος. Ἀλληλούϊα.

**Μεγαλυνάρια.**

**Χαίροις Εὐφημία πανευκλεής· χαίροις Ὁρθοδόξων, ἀπροσμάχητος βοηθός· χαίροις τῶν**

Πατέρων, στηρίξασα τοὺς Ὅρους, καὶ φλόγα τῆς αἰρέσεως κατασβέσασα.

Εὐφημία ἔνδοξε τὸ σεπτὸν, κλέος Ὁρθοδόξων, καὶ Μαρτύρων ἢ καλλονή, τὸ θεῖόν σου σκῆνος, τιμῶντες προσκυνοῦμεν, καὶ πάντες μετὰ πόθου κατασπαζόμεθα.

Μάρτυς καλλιπάρθενε τοῦ Χριστοῦ, νύμφη Εὐφημία, εὐφημοῦντές σε εύλαβῶς, τιμῶμεν τὴν θείαν, λάρνακα σῶν λειψάνων, καὶ ταύτην μετὰ πόθου, κατασπαζόμεθα.

**Ἔτερα εἰς ἦχον β', ψαλλόμενα μετὰ τὸ Ἐξαιρέτως καὶ ὅτε οἱ πιστοὶ ἀσπάζονται τὸ ἅγιον αὐτῆς λείψανον.**

Δεῦτε τὴν φυλάξασαν τὸν σεπτὸν, ὄρον τῶν Πατέρων, τὴν λαμπάδα τὴν φαινήν, νύμφην τοῦ Δεσπότη, καὶ ἄσπιλον ἀμνάδα, τὴν θείαν Εὐφημίαν, ὕμνοις τιμήσωμεν.

Δεῦτε τὴν πανεύφημον καὶ σεπτὴν, πάντες Εὐφημίαν, τὴν φυλάττουσαν τὰ σεπτὰ, δόγματα τὰ θεῖα, Πατέρων Θεοφόρων, λαμπρῶς ἀνευφημοῦντες, ὕμνοις τιμήσωμεν.

Δεῦτε πανευφήμως καὶ εύλαβῶς, ὕμνοις πανευφήμοις, εὐφημήσωμεν τὴν σεπτὴν, ἀγνήν Εὐφημίαν, ὅτι τῶν κακοδόξων, τὴν δόξαν καθελοῦσα, πίστιν ἐκράτυεν.

Τὴν Παρθενομάρτυρα, τὸ σεπτὸν, κλέος τῶν Παρθένων, τὴν κρηπίδα τὴν ἀρραγῆ, τῶν θείων δογμάτων, τῆς τριφεγγοῦς οὐσίας, πιστῶς τὴν Εὐφημίαν, πάντες τιμήσωμεν.